



ਸਿਹਤ ਤੇ ਪਰਿਵਾਰ ਭਲਾਈ ਮੰਤਰਾਲਾ

# ਸ਼੍ਰੀ ਜੇ.ਪੀ. ਨੱਡਾ ਵੱਲੋਂ ਵਿਸ਼ਵ ਸਿਹਤ ਸੰਗਠਨ ਦੇ ਨਵੇਂ ਡਾਇਰੈਕਟਰ ਜਨਰਲ, ਡਾ: ਟੈਡਰੋਸ ਅਧਾਨੋਮ ਘੇਬਰੇਸਸ (Dr. Tedros Adhanom Ghebreyesus) ਨੂੰ ਵਧਾਈ

Posted On: 24 MAY 2017 12:16PM by PIB Chandigarh

## Shri J P Nadda Congratulates New WHO Director-General, Dr. Tedros Adhanom Ghebreyesus

ਸ਼੍ਰੀ ਜੇ.ਪੀ. ਨੱਡਾ ਵੱਲੋਂ ਵਿਸ਼ਵ ਸਿਹਤ ਸੰਗਠਨ ਦੇ ਨਵੇਂ ਡਾਇਰੈਕਟਰ ਜਨਰਲ,  
ਡਾ: ਟੈਡਰੋਸ ਅਧਾਨੋਮ ਘੇਬਰੇਸਸ (Dr. Tedros Adhanom Ghebreyesus) ਨੂੰ ਵਧਾਈ

ਸਿਹਤ ਅਤੇ ਪਰਿਵਾਰ ਭਲਾਈ ਮੰਤਰੀ ਸ਼੍ਰੀ ਜੇ.ਪੀ. ਨੱਡਾ ਨੇ ਅੱਜ ਡਾ: ਟੈਡਰੋਸ ਅਧਾਨੋਮ ਘੇਬਰੇਸਸ (Dr. Tedros Adhanom Ghebreyesus) ਨੂੰ ਵਿਸ਼ਵ ਸਿਹਤ ਸੰਗਠਨ ਦੇ ਡਾਇਰੈਕਟਰ ਜਨਰਲ ਵਜੋਂ ਨਿਯੁਕਤ ਹੋਣ 'ਤੇ ਵਧਾਈ ਦਿੱਤੀ ਅਤੇ ਕਿਹਾ ਕਿ ਭਾਰਤ ਵਿਸ਼ਵ ਸਿਹਤ ਸੰਗਠਨ (WHO) ਦੇ ਨਵੇਂ ਡਾਇਰੈਕਟਰ ਜਨਰਲ ਨਾਲ ਕੰਮ ਕਰਨ ਲਈ ਉਤਸੁਕ ਹੈ ਤਾਂਕਿ ਇੱਕ ਮਜ਼ਬੂਤ, ਲਚਕਦਾਰ ਸਿਹਤ ਪ੍ਰਣਾਲੀ ਬਣਾਈ ਜਾ ਸਕੇ (ਖਾਸ ਕਰਕੇ ਵਿਕਾਸਸ਼ੀਲ ਮੁਲਕਾਂ ਵਿੱਚ) ਅਤੇ ਜਿਸ ਨਾਲ ਸਿਹਤ ਸੰਕਟਾਂ ਨੂੰ ਦੂਰ ਕੀਤਾ ਜਾ ਸਕੇ। ਡਾ: ਟੈਡਰੋਸ ਅਧਾਨੋਮ ਘੇਬਰੇਸਸ ਨੂੰ ਈਥੋਪੀਆ ਸਰਕਾਰ ਵੱਲੋਂ ਨਾਮਜ਼ਦ ਕੀਤਾ ਗਿਆ ਅਤੇ ਉਹ ਆਪਣਾ ਪੰਜ ਸਾਲ ਦਾ ਕਾਰਜਕਾਲ 01 ਜੁਲਾਈ, 2017 ਤੋਂ ਸ਼ੁਰੂ ਕਰਨਗੇ।

ਉਸ ਤੋਂ ਪਹਿਲਾਂ ਸ਼੍ਰੀ ਨੱਡਾ ਨੇ ਜਨੇਵਾ ਵਿਖੇ 70ਵੀਂ ਵਿਸ਼ਵ ਸਿਹਤ ਸਭਾ ਦੇ ਪੂਰਵ ਅਧਿਵੇਸ਼ਨ ਨੂੰ ਸੰਬੋਧਨ ਕੀਤਾ। ਕੇਂਦਰੀ ਸਿਹਤ ਮੰਤਰੀ ਇਸ ਵਿਸ਼ੇ 'ਤੇ ਬੋਲੇ - 'ਟਿਕਾਊ ਵਿਕਾਸ ਲਈ ਏਜੰਡਾ 2030 ਦੀ ਪੇਸ਼ਕਸ਼ : ਸਿਹਤ ਲਈ ਬਿਹਤਰ ਪ੍ਰਣਾਲੀਆਂ ਤਿਆਰ ਕਰਨਾ'।

ਸ਼੍ਰੀ ਨੱਡਾ ਨੇ ਕਿਹਾ, "ਭਾਰਤ ਸਾਰਿਆਂ ਲਈ ਮਿਆਦੀ ਅਤੇ ਪਹੁੰਚ ਦੇ ਅੰਦਰ ਸਿਹਤ ਸੰਭਾਲ ਨੂੰ ਯਕੀਨੀ ਬਣਾਉਣ ਲਈ ਵਚਨਬੱਧ ਹੈ। ਅਸੀਂ ਰਾਸ਼ਟਰੀ ਸਵੱਸਥ ਮਿਸ਼ਨ ਅਤੇ ਰਾਸ਼ਟਰੀ ਰੋਗ ਨਿਵਾਰਣ ਪ੍ਰੋਗਰਾਮਾਂ ਅਧੀਨ ਅਨੁਕੂਲ ਨਿਵੇਸ਼ ਕੀਤੇ ਹੋਏ ਹਨ। ਅਸੀਂ ਸਿਹਤ ਪ੍ਰਣਾਲੀਆਂ ਨੂੰ ਹੋਰ ਮਜ਼ਬੂਤ ਕਰਨ ਲਈ ਵਚਨਬੱਧ ਹਾਂ।"

ਸਰਕਾਰ ਦੀ ਵਚਨਬੱਧਤਾ ਨੂੰ ਦੁਹਰਾਉਂਦਿਆਂ ਸਿਹਤ ਮੰਤਰੀ ਨੇ ਕਿਹਾ ਕਿ ਭਾਰਤ ਸਰਬ-ਵਿਆਪਕ ਸਿਹਤ ਬੀਮਾ ਸੁਰੱਖਿਆ ਹਾਸਲ ਕਰਨ ਲਈ ਵਚਨਬੱਧ ਹੈ।

ਉਹਨਾਂ ਅੱਗੇ ਕਿਹਾ ਕਿ ਸਿਹਤ ਅਤੇ ਅਰੋਗਤਾ ਕੇਂਦਰਾਂ ਦੇ ਮਾਧਿਅਮ ਨਾਲ ਸਿਹਤ ਪ੍ਰਣਾਲੀਆਂ ਨੂੰ ਮਜ਼ਬੂਤ ਕਰਨ ਅਤੇ ਵਿਆਪਕ/ਵਿਸਤ੍ਰਤ ਪ੍ਰਾਇਮਰੀ ਸਿਹਤ ਸੰਭਾਲ ਲਈ ਯੂਨੀਵਰਸਲ ਹੈਲਥ ਕਵਰੇਜ (UHC) ਅਧੀਨ ਸਪਸ਼ਟ ਨੀਤੀਆਂ ਦੀ ਸ਼ਨਾਖਤ ਕਰ ਲਈ ਗਈ ਹੈ। 90% ਰੋਗਾਂ ਤੋਂ ਛੁਟਕਾਰਾ ਪਾਉਣ ਲਈ ਬੀਮਾ ਸੁਰੱਖਿਆ ਹਾਸਲ ਕਰਨ ਦੀ ਸਾਡੀ ਯੋਜਨਾ ਹੈ। ਅਸੀਂ ਸਾਂਝੇ NCDs ਲਈ ਸਰਬ-ਵਿਆਪਕ, ਜਨਸੰਖਿਆ ਅਧਾਰਤ ਛਾਣਬੀਣ (screening) ਦੀ ਇੱਕ ਨਵੀਂ ਸ਼ੁਰੂਆਤ ਕਰਨ ਜਾ ਰਹੇ ਹਾਂ। ਜਨਤਕ ਸਿਹਤ ਸੇਵਾਵਾਂ ਪ੍ਰਦਾਨ ਕਰਨ ਵਿੱਚ ਮਿਆਦੀ ਸੁਧਾਰ ਉੱਤੇ ਜ਼ਿਆਦਾ ਜ਼ੋਰ ਦਿੱਤਾ ਜਾ ਰਿਹਾ ਹੈ। ਸ਼੍ਰੀ ਨੱਡਾ ਨੇ ਕਿਹਾ, ਸਾਡੀ ਯੋਜਨਾ ਹੈ ਕਿ ਜਨਤਕ ਸਿਹਤ ਸੁਵਿਧਾਵਾਂ ਅਧੀਨ ਜ਼ਰੂਰੀ ਦਵਾਈਆਂ ਅਤੇ ਜਾਂਚ ਆਦਿ ਮੁਫਤ ਪ੍ਰਦਾਨ ਕੀਤੀਆਂ ਜਾਣ।

(Release ID: 1491306) Visitor Counter : 2

